

گڑیا میری پیاری پیاری

گڑیا میری پیاری پیاری
سیدھی سادی بھولی بھالی
ہری ہری آنکھوں والی
کالے کالے بالوں والی
گول مٹول گالوں والی
گڑیا میری پیاری پیاری

آنکھیں ایسے مٹکاتی ہے
جیسے ساون برساتی ہے
بال ہیں اس کے لمبے کالے
ہیں چہرے پر سجنے والے
کھلکھلا کر ہنسنے والی
گڑیا میری پیاری پیاری

کھیل عجیب کھیلنے والی
گیت انوکھے گانے والی
آنکھیں کھولے پھر بند کر لے
ایسی مستی کرنے والی
گڑیا میری پیاری پیاری
سیدھی سادی بھولی بھالی

باتیں ایسے کرتی ہے
جیسے کوئی بوڑھی ہے
پاگل سب کو بنانے والی
بچوں کو خوش رکھنے والی
روزی کی یہ گڑیا نیاری
سیدھی سادی بھولی بھالی

رضوانہ ساگر روزی

ہیرا پورہ، نزد مسجد دارالسلام، اچلپورٹی، امراتنی

لوری

تنلیاں سو رہی ہیں پھولوں پر پتھڑی نے لگا دیے بستر
ہر طرف خامشی کا پہرہ ہے محو خواب ایک اک پرندہ ہے
تیری آنکھوں میں 'نیند' اترتی ہے تجھے کتنا یہ پیار کرتی ہے
مجھے سب سے عزیز ہے عذرا

میری لختِ جگر ذرا سو جا!

نمش تو گر پڑا ہے منہ کے بل چاند کے نین نیند سے بوجھل
بادلوں سے نظر چراتے ہیں لو! ستارے بھی ٹمٹماتے ہیں
روشنی ماہ تاب کی مدھم کھولے آنکھیں ہے وہ ذرا کم کم
مجھے سب سے عزیز ہے عذرا

میری لختِ جگر ذرا سو جا!

دیکھ کجلا گیا ہر اک منظر کیا اندھیروں نے ڈال دی چادر
نظر و دل کی جوت جھلکا کر روشنی بوند بوند چھلکا کر
گھاس پر فرش کے ہے محو خواب آخرش سرخ رو ہوا شب تاب
مجھے سب سے عزیز ہے عذرا

میری لختِ جگر ذرا سو جا!

گوکہ سائنس کا زمانہ ہے لوریوں کا نہ کچھ ٹھکانہ ہے
سیکڑوں طرز نیند لانے کے اور صبر و قرار پانے کے
اصل شے صرف روحِ فطرت ہے ماں کی ایک اک ادا محبت ہے
مجھے سب سے عزیز ہے عذرا

میری لختِ جگر ذرا سو جا!

نسیم عزیز

172، جی ٹی روڈ (ساؤتھ)، ہوڑہ